

काफी सालों से आवासों में अवैध रूप से रह रहे 147 लोगों को प्रथम चरण में महापौर एवं भिलाई नगर विधायक श्री देवेन्द्र यादव ने सौंपा स्थायी आबंटन पत्र , दीपावली पूर्व आबंटन होने से हितग्राहियों के चेहरे में खुशी की लहर

भिलाई नगर/ विगत कई वर्षों से आवास योजना के तहत निर्मित आवास में मूल आबंटिती के अलावा अन्य लोग भी बिना आबंटन के निवासरत थे, ऐसे 147 हितग्राहियों को महापौर एवं भिलाई नगर विधायक श्री देवेन्द्र यादव ने स्थायी आबंटन पत्र सौंपा , अब यह हितग्राही बेझिझक आवास में निवास कर पाएंगे! दीपावली त्यौहार पूर्व इन्हें एक प्रकार से तोहफा दिया गया है! नगर पालिक निगम भिलाई क्षेत्र में आईएचएसडीपी , बॉम्बे आवास , रैशने आवास एवं अटल आवास योजना के तहत आवास निर्माण किया गया था! आवास योजना के तहत वर्ष 2005 में अटल आवास, बॉम्बे आवास एवं रैशने आवास तथा वर्ष 2010 में आईएचएसडीपी आवास की योजना की शुरुआत हुई थी , उद्देश्य था झुग्गी झोपड़ी मुक्त करना और बेघर को आवास दिलाना! आवास निर्माण के पश्चात हितग्राहियों को आवास का आबंटन किया गया था! परंतु आवासों में मूल आबंटिती के अलावा खरीदी बिक्री कर , किराएदारी में, कब्जा करके अवैध रूप से काफी लोग निवास कर रहने लगे! यह मामला जब महापौर एवं भिलाई नगर विधायक श्री देवेन्द्र यादव के संज्ञान में आया तो उन्होंने सर्वे कराने के निर्देश दिए ताकि ऐसे लोगों को वहीं पर स्थायी रूप से निवास का आबंटन कर दिया जाए और निगम के राजस्व में बढोतरी भी हो! निगम आयुक्त श्री ऋतुराज रघुवंशी ने इस प्रक्रिया में शीघ्र कार्रवाई करने के निर्देश विभागीय अधिकारियों को दिए! महापौर परिषद के सदस्य दीवाकर भारती ने महापौर के निर्देश पर विभागीय बैठक आयोजित की और सर्वे कराने का फैसला किया! सर्वे टीम गठित की गई और इस टीम में जोन के सहायक राजस्व अधिकारी और मुख्य कार्यालय के आवास विभाग के अधिकारी सहित एमआईसी मंबर को भी सम्मिलित किया गया! सर्वे में 2053 लोग अवैध रूप से निवासरत पाए गए केवल 1483 आवास में ही मूल आबंटिती निवासरत थे! आवास योजना के तहत कुल 3536 आवास हितग्राहियों को आबंटित किए गए थे!

जनसंपर्क अधिकारी

